

تفسیر القرآن

قرآن کریم

اور صدیق اکبر رضی اللہ عنہ کی شان

قسط 02





قرآن اور صدیق اکبر رضی اللہ عنہ کی شان

(دوسری اور آخری قسط)

مفتی محمد قاسم عطارؒ

مسجد صدیق اکبر مدینہ منورہ

تم میں زیادہ عزت والا وہ جو تم میں زیادہ پرہیزگار ہے بیشک اللہ جاننے والا خبر دار ہے۔ (پ 26، الحجرات: 13)

خوفِ آخرت، قیام اللیل اور عبادت و ریاضت متقی کے عمومی اوصاف میں داخل ہوتے ہیں۔ صدیق اکبر رضی اللہ عنہ کے ان اوصافِ جمیلہ کی شان میں اللہ تعالیٰ نے بیان فرمایا:

﴿أَمَّنْ هُوَ قَانِتٌ آنَاءَ اللَّيْلِ سَاجِدًا وَقَائِمًا يَحْذَرُ الْأَخِرَةَ وَيَرْجُو أَرْحَمَ رَبِّهِ﴾ ترجمہ: کیا وہ شخص جو سجدے اور قیام کی حالت میں رات کے اوقات فرمانبرداری میں گزارتا ہے آخرت سے ڈرتا ہے اور اپنے رب کی رحمت کی امید لگا رکھتا ہے (کیا وہ نافرمانوں جیسا ہو جائے گا؟) (پ 23، الزمر: 9) بلکہ صدیق اکبر کا تقویٰ و خوفِ خدا اور رجوعِ الی اللہ اس قدر شان دار ہے کہ دوسروں کو بھی آپ رضی اللہ عنہ کی اتباع کا حکم دیا گیا ہے، چنانچہ اللہ تعالیٰ نے فرمایا: ﴿وَاتَّبِعْ سَبِيلَ مَنْ أَنَابَ إِلَيَّ﴾ ترجمہ: اور میری طرف رجوع کرنے والے آدمی کے راستے پر چل۔ (پ 21، لقمن: 15)

تقویٰ کا ایک پہلو یہ بھی ہے کہ اللہ تعالیٰ کی عظمت اور اس

صدق اکبر رضی اللہ تعالیٰ عنہ کی تیسری شان، تقویٰ:

سیدنا ابو بکر صدیق رضی اللہ تعالیٰ عنہ کے خوفِ خدا، رجوعِ الی اللہ اور تقویٰ کا گواہ خود قرآن ہے، چنانچہ آپ کی شان میں یہ آیات اتریں: ﴿إِنَّ سَعْيَكُمْ لَشَتَّىٰ ﴿۱﴾ فَأَمَّا مَنْ أَعْطَىٰ وَاتَّقَىٰ ﴿۲﴾ وَصَدَّقَ بِالْحُسْنَىٰ ﴿۳﴾ فَسَنِيسِرُهَا لِلْيُسْرَىٰ ﴿۴﴾﴾ ترجمہ: (اے لوگو) بیشک تمہاری کوشش (اعمال) ضرور مختلف قسم کی ہے، تو بہر حال وہ جس نے دیا اور پرہیزگار بنا اور سب سے اچھی راہ کو سچا مانا۔ تو بہت جلد ہم اسے آسانی مہیا کر دیں گے۔ (پ 30، ایل: 734) اور آپ رضی اللہ عنہ کے تقویٰ میں سب سے بلند مرتبہ پر فائز ہونے کے متعلق اللہ تعالیٰ نے فرمایا: ﴿وَسَيَجْزِيهَا الْآتِقَىٰ ﴿۱﴾ الَّذِي يُؤْتِي مَالَهُ يَتَزَكَّىٰ ﴿۲﴾﴾ ترجمہ: اور عنقریب سب سے بڑے پرہیزگار کو اس آگ سے دور رکھا جائے گا۔ جو اپنا مال دیتا ہے تاکہ اسے پاکیزگی ملے۔ (پ 30، ایل: 17، 18) اور اسی تمغہ ”آتقی“ پانے والے کو خدا کی بارگاہ میں سب سے بڑھ کر مکرم و محترم قرار دیا گیا، ارشاد ہوا: ﴿إِنَّ أَكْرَمَكُمْ عِنْدَ اللَّهِ أَنْفُسُكُمْ إِنَّ اللَّهَ عَلِيمٌ خَبِيرٌ ﴿۱۰﴾﴾ ترجمہ: بیشک اللہ کے یہاں

ماہنامہ

فیضانِ ماریتہ | دسمبر 2023ء

* نگران مجلس تحقیقات شرعیہ،
دارالافتاء اہل سنت، فیضانِ مدینہ کراچی

www.facebook.com/
MuftiQasimAttari/

اس چیز کو محبوب رکھتا ہوں کہ اللہ تعالیٰ میری بخشش فرمادے۔

(بخاری 3/65، حدیث: 4141)

صدیق اکبر کی پانچویں شان، انفاق فی سبیل اللہ (یعنی راہِ خدا میں خرچ کرنا):

راہِ خدا میں مال خرچ کرنا، بارگاہِ ذوالجلال کی قربت، محبت الہی کی علامت، اعلیٰ درجے کی عبادت اور بندگانِ خدا کا عظیم وصف ہے۔ اس خوبی میں سیدنا صدیق اکبر رضی اللہ تعالیٰ عنہ کا کردار، لاثانی ہے۔ مفسرین کے مطابق ذیل کی آیت آپ رضی اللہ عنہ کی شان ہی میں نازل ہوئی: ﴿الَّذِينَ يُنْفِقُونَ أَمْوَالَهُمْ بِاللَّيْلِ وَالنَّهَارِ سِرًّا وَعَلَانِيَةً فَاهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ (ترجمہ: وہ لوگ جو رات میں اور دن میں، پوشیدہ اور اعلانیہ اپنے مال خیرات کرتے ہیں ان کے لئے ان کا اجر ان کے رب کے پاس ہے۔ ان پر نہ کوئی خوف ہو گا اور نہ وہ غمگین ہوں گے۔ (پ3، البقرہ: 274) اور اس انفاق یعنی راہِ خدا میں خرچ کرنے میں صدیق اکبر رضی اللہ عنہ کے اخلاص کی گواہی دلوں کے بھید جاننے والی ہستی، خداوند کریم نے یوں دی ہے: ﴿وَمَا لِحَدِّ عِنْدَكَ مِنْ تَعْمَةٍ تُجْزَىٰ إِلَّا ابْتِغَاءَ وَجْهِ رَبِّهِ الْأَعْلَىٰ﴾ (ترجمہ: اور کسی کا اس (ابو بکر) پر کچھ احسان نہیں جس کا بدلہ دیا جانا ہو۔ وہ تو) صرف اپنے سب سے بلند شان والے رب کی رضا تلاش کرنے کے لئے (مال خرچ کرتا ہے) اور بیشک قریب ہے کہ وہ خوش ہو جائے گا۔ (پ30، ایل: 19 تا 21)

صدیق اکبر کی چھٹی شان، خدمتِ مصطفیٰ صلی اللہ علیہ وآلہ وسلم: حبیبِ خدا، احمدِ مجتبیٰ، محمد مصطفیٰ صلی اللہ علیہ وآلہ وسلم کے ساتھ عشقِ صادق میں فنایت اور تقاضائے وفا میں سرخ زوئی دیکھنی ہو تو سیدنا صدیق اکبر رضی اللہ تعالیٰ عنہ کی ذات سے بڑھ کر

کے محبوب صلی اللہ علیہ وآلہ وسلم کی تعظیم دل میں اس قدر ہو کہ بارگاہِ نبوی کے کمالِ ادب تک پہنچا دے۔ صدیق اکبر رضی اللہ تعالیٰ عنہ اس وصف میں بھی دیگر پر فائق تھے۔ چنانچہ آپ کے حسنِ ادب کے متعلق اللہ تعالیٰ نے فرمایا: ﴿إِنَّ الَّذِينَ يَعْضُونَ أَمْوَالَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِيَتَّقُوا اللَّهَ مَغْفِرَةً وَأَجْرًا عَظِيمًا﴾ (ترجمہ: بیشک جو لوگ اللہ کے رسول کے پاس اپنی آوازیں نیچی رکھتے ہیں یہی وہ لوگ ہیں جن کے دلوں کو اللہ نے پرہیزگاری کے لیے پرکھ لیا ہے، ان کے لیے بخشش اور بڑا ثواب ہے۔

(پ26، الحجرات: 03)

صدیق اکبر کی چوتھی شان، صاحبِ فضیلت اور طالبِ مغفرت ہونا:

سیدنا ابو بکر صدیق رضی اللہ تعالیٰ عنہ ایک رشتہ دار کی مالی مدد کرتے تھے لیکن ایک مرتبہ آپ نے اس کی طرف سے تکلیف پہنچنے پر قسم کھالی کہ آپ اس کی آئندہ کوئی مالی مدد نہیں کریں گے۔ اس پر قرآن مجید کی یہ آیت نازل ہوئی: ﴿وَلَا يَأْتِلِ أَوْلِيَا الْفَضْلِ مِنْكُمْ وَالسَّعَةِ أَنْ يُؤْتُوا أُولِي الْقُرْبَىٰ وَالْمَسْكِينِ وَالْمُهَاجِرِينَ فِي سَبِيلِ اللَّهِ ۗ وَيُعْطُوا لِيُصْفَحُوا ۗ إِلَّا تَجْبُورُونَ ۗ أَنْ يَغْفِرَ اللَّهُ لَكُمْ ۗ وَاللَّهُ غَفُورٌ رَحِيمٌ﴾ (ترجمہ: اور تم میں فضیلت والے اور (مالی) گنجائش والے یہ قسم نہ کھائیں کہ وہ رشتہ داروں اور مسکینوں اور اللہ کی راہ میں ہجرت کرنے والوں کو (مال) نہیں دیں گے اور انھیں چاہیے کہ معاف کر دیں اور درگزر کریں، کیا تم اس بات کو پسند نہیں کرتے کہ اللہ تمہاری بخشش فرمادے اور اللہ بخشنے والا مہربان ہے۔ (پ18، النور: 22) یہ آیت مبارکہ سنتے ہی سیدنا ابو بکر صدیق رضی اللہ تعالیٰ عنہ نے عرض کی: کیوں نہیں! اللہ کی قسم، بے شک میں

ماہنامہ

فیضانِ عربیہ | دسمبر 2023ء

کوئی ہستی نہ ملے گی۔ ہر زمان و مکان، ہر وقت و حال میں حضور صلی اللہ علیہ وآلہ وسلم کے غم خوار، حمایتی، اور رازدار رہے۔ ہر وقت اپنی جان و مال حضور صلی اللہ علیہ وآلہ وسلم کی نصرت و اعانت کے لیے قربان کرنے کے لئے تیار رہے بلکہ قربان کرتے رہے یہاں تک کہ سفر، ہجرت اور غارِ ثور کی تنہائیوں میں یارِ غار نے اس ایثار و نثار کی لازوال داستانِ رقم کی جسے کارسازِ حقیقی، خداوندِ قدوس نے قرآن مجید میں بہت خوبصورت انداز میں یوں بیان فرمایا: ﴿إِلَّا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَّمْ تَرَوْهَا﴾ ترجمہ: اگر تم اس (نبی) کی مدد نہیں کرو گے تو اللہ ان کی مدد فرما چکا ہے جب کافروں نے انہیں (ان کے وطن سے) نکال دیا تھا جبکہ یہ دو میں سے دوسرے تھے، جب دونوں غار میں تھے، جب یہ اپنے ساتھی سے فرما رہے تھے غم نہ کرو، بیشک اللہ ہمارے ساتھ ہے تو اللہ نے اُس پر اپنی تسکین نازل فرمائی اور اُن لشکروں کے ساتھ اُس کی مدد فرمائی جو تم نے نہ دیکھے۔ (پ10، التوبہ: 40)

صدیق اکبر کی ساتویں شان، عشقِ صادق:

حضور جانِ دو عالم صلی اللہ علیہ وآلہ وسلم کی محبت اصلِ ایمان اور جانِ ایمان ہے۔ یہ نہ ہو تو ایمان، بے روح جسم کی مانند ہے اور بلاشبہ حضرت ابو بکر صدیق رضی اللہ عنہ جیسے متقی اعظم اور صدیق اکبر ہیں، ایسے ہی مصطفیٰ کریم صلی اللہ علیہ وآلہ وسلم کے عاشق اکبر بھی ہیں۔ عشق و محبت کے ہر اعلیٰ و پاکیزہ معیار میں آپ رضی اللہ عنہ سب سے بلند مرتبے پر فائز نظر آتے ہیں۔ وہ حقیقی طور پر اس آیت کے سچے مصداق تھے کہ: ﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا

ماہنامہ

فیضانِ عربیہ | دسمبر 2023ء

آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ﴾ ترجمہ: تم ایسے لوگوں کو نہیں پاؤ گے، جو اللہ اور آخرت کے دن پر ایمان رکھتے ہوں کہ وہ ان لوگوں سے دوستی کریں جنہوں نے اللہ اور اس کے رسول سے مخالفت کی اگرچہ وہ ان کے باپ یا ان کے بیٹے یا ان کے بھائی یا ان کے خاندان والے ہوں۔

(پ28، المجادلہ: 22)

جس ہستی کو سب سے زیادہ قرب مصطفیٰ صلی اللہ علیہ وآلہ وسلم نصیب ہوا اور ہے، وہ حضرت صدیق اکبر رضی اللہ تعالیٰ عنہ ہیں اور مومنوں پر بہت رحیم و شفیق، دشمنوں پر سخت، کثرتِ رکوع و سجود کے شائق، فضل و رضائے الہی کے طالب اور سجدوں کے نور سے منور پیشانی رکھنے والے ہیں اور یقیناً ذیل کی آیت کی عملی و مجسم تفسیر ہیں، اللہ تعالیٰ فرماتا ہے: ﴿مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا لِّسُبُلِهِمْ فِي وُجُوهِهِمْ مِّنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْئَهُ﴾ ترجمہ: محمد اللہ کے رسول ہیں اور ان کے ساتھ والے کافروں پر سخت، آپس میں نرم دل ہیں۔ تو انہیں رکوع کرتے ہوئے، سجدے کرتے ہوئے دیکھے گا، اللہ کا فضل و رضا چاہتے ہیں، ان کی علامت ان کے چہروں میں سجدوں کے نشان سے ہے۔ یہ ان کی صفتِ تورات میں (مذکور) ہے اور ان کی صفتِ انجیل میں (مذکور) ہے۔ (ان کی صفت ایسے ہے) جیسے ایک کھیتی ہو جس نے اپنی باریک سی کو نپل نکالی۔ (پ26، الفتح: 29)

دعا: اللہ تعالیٰ ہمیں صدیق اکبر رضی اللہ عنہ کے عالی اوصاف، بلند اخلاق، حسن اعمال اور پاکیزہ کردار کا فیضان نصیب فرمائے۔ آمین بجاہِ خاتم النبیین صلی اللہ علیہ وآلہ وسلم